

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే యుద్ధకాండే

॥ ఏకసప్తతితమః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ ఏకసప్తతితమః సర్గః ॥

అతికాయస్య ఘోరం యుద్ధం లక్ష్మణేన తస్య వధశ్చ

స్వబలం వ్యథితం దృష్ట్వా తుములం లోమహర్షణం |
భ్రాతృంశ్చ నిహతాన్ దృష్ట్వా శక్రతుల్యపరాక్రమాన్ || 6.71.1 ||

పితృవ్యో చాపి సందృశ్య సమరే సన్నిపాతితౌ |
యుద్ధోన్మత్తం చ మత్తం చ భ్రాతరౌ రాక్షసోత్తమౌ || 6.71.2 ||

చుకోప చ మహాతేజా బ్రహ్మాదత్తవరో యుధి |
అతికాయోఽద్రిసంకాశో దేవదానవదర్పహా || 6.71.3 ||

స భాస్కరసహస్రస్య సంఘాతమివ భాస్వరం |
రథమారుహ్య శక్రారిరభిదుద్రావ వానరాన్ || 6.71.4 ||

స విస్ఫార్య తదా చాపం కిరీటీ మృష్టకుండలః |
నామ సంశ్రావయామాస ననాద చ మహాస్వనం || 6.71.5 ||

తేన సింహప్రణాదేన నామవిశ్రావణేన చ |
జ్యౌశభేన చ భీమేన త్రాసయామాస వానరాన్ || 6.71.6 ||

తే దృష్ట్వా దేహమాహాత్మ్యం కుంభకర్ణోఽయముత్థితః |
భయార్తా వానరాః సర్వే సంశ్రయంతే పరస్పరం || 6.71.7 ||

తే తస్య రూపమాలోక్య యథా విష్ణోస్త్రీవిక్రమే |
భయాద్ వానరయోధాస్తే విద్రవంతి తతస్తతః || 6.71.8 ||

తేఽతికాయం సమాసాద్య వానరా మూఢచేతసః |
శరణ్యం శరణం జగ్ముర్లక్ష్మణాగ్రజమాహవే || 6.71.9 ||

తతోఽతికాయం కాకుత్స్థో రథస్థం పర్వతోపమం |
దదర్శ ధన్వినం దూరాద్ గర్జంతం కాలమేఘవత్ || 6.71.10 ||

స తం దృష్ట్వా మహాకాయం రాఘవస్తు సువిస్మితః |
వానరాన్ సాంత్యయిత్వా చ విభీషణమువాచ హ || 6.71.11 ||

కోఽసౌ పర్వతసంకాశో ధనుష్మాన్ హరిలోచనః |
యుక్తే హయసహస్రేణ విశాలే స్యందనే స్థితః || 6.71.12 ||

య ఏష నిశితైః శూలైః సుతీక్ష్ణైః ప్రాసతోమరైః |
అర్చిష్మద్భిర్వృతో భాతి భూతైరివ మహేశ్వరః || 6.71.13 ||

కాలజిహ్వప్రకాశాభిర్య ఏషోఽభివిరాజతే |
ఆవృతో రథశక్తిభిర్విద్యుద్భిరివ తోయదః || 6.71.14 ||

ధనూంషి చాస్య సజ్జాని హేమపృష్ఠాని సర్వశః |
శోభయంతి రథశ్రేష్ఠం శక్రచాపమివాంబరం || 6.71.15 ||

య ఏష రక్షఃశార్దూలో రణభూమిం విరాజయన్ |
అభ్యేతి రథినాం శ్రేష్ఠో రథేనాదిత్యవర్చసా || 6.71.16 ||

ధ్వజశృంగప్రతిష్ఠేన రాపలణాభివిరాజతే |
సూర్యరశ్మిప్రభైర్బాణైర్దిశో దశ విరాజయన్ || 6.71.17 ||

త్రినతం మేఘనిర్దాదం హేమపృష్ఠమలంకృతం |
శతక్రతుధనుఃప్రఖ్యం ధనుశ్చాస్య విరాజతే || 6.71.18 ||

సద్వజః సపతాకశ్చ సానుకర్షోం మహారథః |
చతుఃసాదిసమాయుక్తో మేఘస్తనితనిఃస్వనః || 6.71.19 ||

వింశతిర్దశ చాష్టౌ చ తూణాస్య రథమాస్థితాః |
కార్ముకాణి చ భౌమాని జ్యాశ్చ కాంచనపింగలాః || 6.71.20 ||

ద్వౌ చ ఖడ్గౌ చ పార్శ్వస్థౌ ప్రదీప్తౌ పార్శ్వశోభితౌ |
చతుర్హస్తత్సరుచితౌ వ్యక్తహస్తదశాయతౌ || 6.71.21 ||

రక్తకంఠగుణో ధీరో మహాపర్వతసన్నిభః |
కాలః కాలమహావక్త్రో మేఘస్థ ఇవ భాస్కరః || 6.71.22 ||

కాంచనాంగదనద్ధాభ్యాం భుజాభ్యామేష శోభతే |
శృంగాభ్యామివ తుంగాభ్యాం హిమవాన్ పర్వతోత్తమః || 6.71.23 ||

కుండలాభ్యాముభాభ్యాం చ భాతి వక్త్రం సుభీషణం |
పునర్వస్వంతరగతం పరిపూర్ణో నిశాకరః || 6.71.24 ||

ఆచక్ష్య మే మహాబాహో త్వమేనం రాక్షసోత్తమం |
యం దృష్ట్వా వానరాః సర్వే భయార్తా విద్రుతా దిశః || 6.71.25 ||

స పృష్టో రాజపుత్రేణ రామేణామితతేజసా |
ఆచచక్షే మహాతేజా రాఘవాయ విభీషణః || 6.71.26 ||

దశగ్రీవో మహాతేజా రాజా వైశ్రవణానుజః |
భీమకర్మా మహాత్మా హి రావణో రాక్షసేశ్వరః || 6.71.27 ||

తస్యాసీద్ వీర్యవాన్ పుత్రో రావణప్రతిమో బలే |
వృద్ధసేవీ శ్రుతిధరః సర్వాస్త్రవిదుషాం వరః || 6.71.28 ||

అశ్వపుష్టే నాగపుష్టే ఖడ్గే ధనుషి కర్షణే |
భేదే సాంత్యే చ దానే చ నయే మంత్రే చ సమ్మతః || 6.71.29 ||

యస్య బాహులం సమాశ్రిత్య లంకా భవతి నిర్భయా |
తనయం ధాన్యమాలిన్యా అతికాయమిమం విదుః || 6.71.30 ||

ఏతేనారాధితో బ్రహ్మ తపసా భావితాత్మనా |
అస్త్రాణి చాప్యవాప్తాని రిపవశ్చ పరాజితాః || 6.71.31 ||

సురాసురైరవధ్యత్వం దత్తమస్మై స్వయంభువా |
ఏతచ్చ కవచం దివ్యం రథశ్చ రవిభాస్వరః || 6.71.32 ||

ఏతేన శతశో దేవా దానవాశ్చ పరాజితాః |
రక్షితాని చ రక్షాంసి యక్షాశ్చాపి నిషాదితాః || 6.71.33 ||

వజ్రం విష్టంభితం యేన బాణైరింద్రస్య ధీమతా |
పాశః సలిలరాజస్య యుద్ధే ప్రతిహతస్తథా || 6.71.34 ||

ఏషోఽతికాయో బలవాన్ రాక్షసానామథర్షభః |
స రావణసుతో ధీమాన్ దేవదానవదర్షహా || 6.71.35 ||

తదస్మిన్ క్రియతాం యత్క్షుః క్షిప్తం పురుషపుంగవ |
పురా వానరసైన్యాని క్షయం నయతి సాయకైః || 6.71.36 ||

తతోఽతికాయో బలవాన్ ప్రవిశ్య హారివాహినీం |
విస్ఫారయామాస ధనుర్ననాద చ పునః పునః || 6.71.37 ||

తం భీమవపుషం దృష్ట్వా రథస్థం రథినాం వరం |
అభిపేతుర్మహాత్మానః ప్రథానా యే వనౌకసః || 6.71.38 ||

కుముదో ద్వివిదో మైందో నీలః శరభ ఏవ చ |
పాదపైర్గిరిశృంగైశ్చ యుగపత్ సమభిద్రవన్ || 6.71.39 ||

తేషాం వృక్షాంశ్చ శైలాంశ్చ శరైః కనకభూషణైః |
అతికాయో మహాతేజాశ్చిచ్ఛేదాస్త్రవిదాం వరః || 6.71.40 ||

తాంశ్చైవ సర్వాన్ స హరీఞ్శరైః సర్వాయసైర్బలీ |
వివ్యాధాభిముఖాన్ సంఖ్యే భీమకాయో నిశాచరః || 6.71.41 ||

తేఽర్దితా బాణవర్షేణ భిన్నగాత్రాః పరాజితాః |
న శేకురతికాయస్య ప్రతికర్తుం మహాహవే || 6.71.42 ||

తత్ సైన్యం హరివీరాణాం త్రాసయామాస రాక్షసః |
మృగయాథమివ క్రుద్ధో హరియావనదర్పితః || 6.71.43 ||

స రాక్షసేంద్రో హరియాథమధ్యే
నాయుధ్యమానం నిజఘాన కంచితీ |
ఉత్పత్య రామం స ధనుఃకలాపీ
సగర్వితం వాక్యమిదం బభాషే || 6.71.44 ||

రథే స్థితోఽహం శరచాపపాణి -
ర్న ప్రాకృతం కంచన యోధయామి |
యస్యాస్తి శక్తిర్వ్యవసాయయుక్తో
దదాతు మే శీఘ్రమిహాద్య యుద్ధం || 6.71.45 ||

తత్ తస్య వాక్యం బ్రువతో నిశమ్య
చుకోప సౌమిత్రిరమిత్రహంతా |
అమృష్యమాణశ్చ సముత్పపాత
జగ్రాహ చాపం చ తతః స్మయిత్వా || 6.71.46 ||

క్రుద్ధః సౌమిత్రిరుత్పత్య తూణాదాక్షిప్య సాయకం |
పురస్తాదతికాయస్య విచకర్ష మహాధనుః || 6.71.47 ||

పూరయన్ స మహీం సర్వామాకాశం సాగరం దిశః |
జ్యాశబ్ధో లక్ష్మణస్యోగ్రస్తాసయన్ రజనీచరాన్ || 6.71.48 ||

సౌమిత్రేశ్చాపనిర్హోషం శ్రుత్వా ప్రతిభయం తదా |
విసిస్మీయే మహాతేజా రాక్షసేంద్రాత్మజో బలీ || 6.71.49 ||

తదాతికాయః కుపితో దృష్ట్వా లక్ష్మణముత్థితం |
ఆదాయ నిశితం బాణమిదం వచనమబ్రవీత్ || 6.71.50 ||

బాలస్త్వమసి సౌమిత్రే విక్రమేష్వవిచక్షణః |
గచ్ఛ కీం కాలసంకాశం మాం యోధయితుమిచ్ఛసి || 6.71.51 ||

నహి మద్బాహుస్పృష్టానాం బాణానాం హిమవానపి |
సోఘముత్సహాతే వేగమంతరిక్షమథో మహీ || 6.71.52 ||

సుఖప్రసుప్తం కాలాగ్నిం విబోధయితుమిచ్ఛసి |
న్యస్య చాపం నివర్తస్వ ప్రాణాన్న జహి మధతః || 6.71.53 ||

అథవా త్వం ప్రతిస్తభో న నివర్తితుమిచ్ఛసి |
తిష్ఠ ప్రాణాన్ పరిత్యజ్య గమిష్యసి యమక్షయం || 6.71.54 ||

పశ్య మే నిశితాన్ బాణాన్ రిపుదర్శనిషూదనాన్ |
ఈశ్వరాయుధసంకాశాంస్తప్తకాంచనభూషణాన్ || 6.71.55 ||

ఏష తే సర్పసంకాశో బాణః పాస్యతి శోణితం |
మృగరాజ ఇవ క్రుద్ధో నాగరాజస్య శోణితం |
ఇత్యేవముక్త్యా సంక్రుద్ధః శరం ధనుషి సందధే || 6.71.56 ||

శ్రుత్వాతికాయస్య వచః సరోషం
సగర్వితం సంయతి రాజపుత్రః |

స సంచుకోపాతిబలో మనస్వీ
ఉవాచ వాక్యం చ తతో మహార్థం || 6.71.57 ||

న వాక్యమాత్రేణ భవాన్ ప్రధానో
న కత్తనాత్ సత్పురుషా భవంతి |
మయి స్థితే ధన్వినీ బాణపాణౌ
నిదర్శయస్వాత్మబలం దురాత్మన్ || 6.71.58 ||

కర్మణా సూచయాత్మానం న వికస్థితమర్హసి |
పౌరుషేణ తు యో యుక్తః స తు శూర ఇతి స్మృతః || 6.71.59 ||

సర్వాయుధసమాయుక్తో ధన్వీ త్వం రథమాస్థితః |
శరైర్వా యది వాప్యస్తైర్దర్శయస్వ పరాక్రమం || 6.71.60 ||

తతః శిరస్తే నిశితైః పాతయిష్యామ్యహం శరైః |
మారుతః కాలసంపక్వం వృంతాత్ తాలఫలం యథా || 6.71.61 ||

అద్య తే మామకా బాణాస్తప్తకాంచనభూషణాః |
పాస్యంతి రుధిరం గాత్రాద్ బాణశల్యాంతరోత్థితం || 6.71.62 ||

బాలోఽయమితి విజ్ఞాయ న చావజ్ఞాతుమర్హసి |
బాలో వా యది వా వృద్ధో మృత్యుం జానీహి సంయుగే || 6.71.63 ||

బాలేన విష్ణునా లోకాస్తయః క్రాంతాస్త్రివిక్రమైః |
లక్ష్మణస్య వచః శ్రుత్వా హేతుమత్ పరమార్థవత్ |
అతికాయః ప్రచుక్రోధ బాణం చోత్తమమాదదే || 6.71.64 ||

తతో విద్యాధరా భూతా దేవా దైత్యా మహర్షయః |
గుహ్యాకాశ్చ మహాత్మానస్తద్ యుద్ధం ద్రష్టుమాగమన్ || 6.71.65 ||

తతోఽతికాయః కుపితశ్చాపమారోప్య సాయకం |
లక్ష్మణాయ ప్రచిక్షేప సంక్షిపన్నివ చాంబరం || 6.71.66 ||

తమాపతంతం నిశితం శరమాశీవిషోపమం |
అర్థచంద్రేణ చిచ్ఛేద లక్ష్మణః పరవీరహా || 6.71.67 ||

తం నికృత్యం శరం దృష్ట్వా కృత్యభోగమివోరగం |
అతికాయో భృశం క్రుద్ధః పంచ బాణాన్ సమాదధే || 6.71.68 ||

తాఞ్శరాన్ సంప్రచిక్షేప లక్ష్మణాయ నిశాచరః |
తానప్రాప్తాశితైర్బాణైశ్చిచ్ఛేద భరతానుజః || 6.71.69 ||

స తాంచిత్త్వా శితైర్బాణైర్లక్ష్మణః పరవీరహా |
ఆదదే నిశితం బాణం జ్వలంతమివ తేజసా || 6.71.70 ||

తమాదాయ ధనుఃశ్రేష్ఠే యోజయామాస లక్ష్మణః |
విచక్షర్ష చ వేగేన విససర్జ చ సాయకం || 6.71.71 ||

పూర్ణాయతవిస్ఫుష్టేన శరేణ నతపర్వణా |
లలాటే రాక్షసశ్రేష్ఠమాజఘాన స వీర్యవాన్ || 6.71.72 ||

స లలాటే శరో మగ్నస్తస్య భీమస్య రక్షసః |
దదృశే శోణితేనాక్తః పన్నగేంద్ర ఇవాచలే || 6.71.73 ||

రాక్షసః ప్రచకంపేఽథ లక్ష్మణేషు ప్రవీడితః |
రుద్రబాణహతం ఘోరం యథా త్రిపురగోపురం || 6.71.74 ||

చింతయామాస చాశ్వాస్య విమృశ్య చ మహాబలః |
సాధు బాణనిపాతేన శ్లాఘనీయోఽసి మే రిపుః || 6.71.75 ||

విధాయైవం విదార్యాస్యం నియమ్య చ మహాభుజౌ |
స రథోపస్థమాస్థాయ రథేన ప్రచచార హ || 6.71.76 ||

ఏకం త్రీన్ పంచ సప్తేతి సాయకాన్ రాక్షసర్షభః |
ఆదదే సందధే చాపి విచక్ష్వోత్ససర్జ చ || 6.71.77 ||

తే బాణాః కాలసంకాశా రాక్షసేంద్రధనుశ్చ్యుతాః |
హేమపుంఖా రవిప్రఖ్యాశ్చక్రుర్ద్దిప్తమివాంబరం || 6.71.78 ||

తతస్తాన్ రాక్షసోత్స్యస్థాఞ్శూరౌఘాన్ రాఘవానుజః |
అసంభ్రాంతః ప్రచిచ్ఛేద నిశితైర్బహుభిః శరైః || 6.71.79 ||

తాఞ్శూరాన్ యుధి సంప్రేక్ష్య నికృత్తాన్ రావణాత్మజః |
చుకోప త్రిదశేంద్రారిర్ణగ్రాహ నిశితం శరం || 6.71.80 ||

స సంధాయ మహాతేజాస్తం బాణం సహసోత్స్యజత్ |
తేన సౌమిత్రిమాయాంతమాజఘాన స్తనాంతరే || 6.71.81 ||

అతికాయేన సౌమిత్రిస్తాడితో యుధి వక్షసి |
సుస్త్రావ రుధిరం తీవ్రం మదం మత్త ఇవ ద్విపః || 6.71.82 ||

స చకార తదాత్మానం విశల్యం సహసా విభుః |
జగ్రాహ చ శరం తీక్షమస్త్రేణాపి సమాదదే || 6.71.83 ||

ఆగ్నేయేన తదాస్త్రేణ యోజయామాస సాయకం |
స జజ్వాల తదా బాణో ధనుష్యస్య మహాత్మనః || 6.71.84 ||

అతికాయోఽతితేజస్వీ రౌద్రమస్తం సమాదదే |
తేన బాణం భుజంగాభం హేమపుంఖమయోజయత్ || 6.71.85 ||

తదస్తం జ్వలితం ఘోరం లక్ష్మణః శరమాహితం |
అతికాయాయ చిక్షేప కాలదండమివాంతకః || 6.71.86 ||

ఆగ్నేయాస్త్రాభిసంయుక్తం దృష్ట్వా బాణం నిశాచరః |
ఉత్సర్జ తదా బాణం రౌద్రం సూర్యాస్త్రయోజితం || 6.71.87 ||

తావుభావంబరే బాణావన్యోన్యమభిజఘ్నుతుః |
తేజసా సంప్రదీప్తాగ్రౌ క్రుద్ధావివ భుజంగమౌ || 6.71.88 ||

తావన్యోన్యం వినిర్దహ్య పేతతుః పృథివీతలే || 6.71.89 ||

నిరర్చిషౌ భస్మకృతౌ న భ్రాజేతే శరోత్తమౌ |
తావుభౌ దీప్యమానౌ స్మ న భ్రాజేతే మహీతలే || 6.71.90 ||

తతోఽతికాయః సంక్రుద్ధస్తాష్ట్రమైషీకముత్సృజత్ |
తతశ్చిచ్ఛేద సౌమిత్రిరస్త్రమైంద్రేణ వీర్యవాన్ || 6.71.91 ||

ఐషీకం నిహతం దృష్ట్వా కుమారో రావణాత్మజః |
యామ్యేనాస్త్రేణ సంక్రుద్ధో యోజయామాస సాయకం || 6.71.92 ||

తతస్తదస్త్రం చిక్షేప లక్ష్మణాయ నిశాచరః |
వాయవ్యేన తదస్త్రేణ నిజఘ్నాన స లక్ష్మణః || 6.71.93 ||

అధైనం శరధారాభిర్ధారాభిరివ తోయదః |
అభ్యవర్షత సంక్రుద్ధో లక్ష్మణో రావణాత్మజం || 6.71.94 ||

తేఽతికాయం సమాసాద్య కవచే వజ్రభూషితే |
భగ్నార్శల్యాః సహసా పేతుర్బాణా మహీతలే || 6.71.95 ||

తాన్మోఘానభిసంప్రేక్ష్య లక్ష్మణః పరవీరహా |
అభ్యవర్షత బాణానాం సహస్త్రేణ మహాయశాః || 6.71.96 ||

స వృష్యమాణో బాణౌఘైరతికాయో మహాబలః |
అవధ్యకవచః సంఖ్యే రాక్షసో నైవ వివృథే || 6.71.97 ||

శరం చాశీవిషాకారం లక్ష్మణాయ వ్యపాస్యజత్ |
స తేన విద్ధః సౌమిత్రిర్మర్మదేశే శరేణ హా || 6.71.98 ||

ముపలార్తమాత్రం నిఃసంజ్ఞో హ్యభవచ్ఛత్రుతాపనః |
తతః సంజ్ఞాముపాలభ్య చతుర్భిః సాయకోత్తమైః || 6.71.99 ||

నిజఘాన హయాన్ సంఖ్యే సారథిం చ మహాబలః |
ధ్వజస్యోన్మథనం కృత్వా శరవర్షైరరిందమః || 6.71.100 ||

అసంభ్రాంతః స సౌమిత్రిస్తాఞ్శరానభిలక్ష్మితాన్ |
ముమోచ లక్ష్మణో బాణాన్ వధార్థం తస్య రక్షసః || 6.71.101 ||

న శశాక రుజం కర్తుం యుధి తస్య నరోత్తమః |
అధైనమభ్యుపాగమ్య వాయుర్వాక్యమువాచ హా || 6.71.102 ||

బ్రహ్మాదత్తవరో హ్యేష అవధ్యకవచావృతః |
బ్రాహ్మణాస్త్రేణ భింధ్యేనమేష వధ్యో హి నాన్యథా |
అవధ్య ఏష హ్యన్యేషామస్త్రాణాం కవచీ బలీ || 6.71.103 ||

తతస్తు వాయోర్వచనం నిశమ్య
సౌమిత్రిరింద్రప్రతిమానవీర్యః |
సమాదధే బాణమథోగ్రవేగం
తద్భ్యాహ్యమస్త్రం సహసా నియుజ్య || 6.71.104 ||

తస్మిన్ వరాస్త్రే తు నియుజ్యమానే
సౌమిత్రిణా బాణవరే శితాగ్రే |
దిశశ్చ చంద్రార్కమహాగ్రహాశ్చ
నభశ్చ తత్రాస రరాస చోర్వీ || 6.71.105 ||

తం బ్రహ్మణోఽస్త్రేణ నియుజ్య చాపే
 శరం సపుంఖం యమదూతకల్పం |
 సౌమిత్రిరింద్రారిసుతస్య తస్య
 ససర్జ బాణం యుధి వజ్రకల్పం || 6.71.106 ||

తం లక్ష్మణోత్సృష్టవివృద్ధవేగం
 సమాపతంతం శ్వసనోగ్రవేగం |
 సుపర్ణవజ్రోత్తమచిత్రపుంఖం
 తదాతికాయః సమరే దదర్శ || 6.71.107 ||

తం ప్రేక్షమాణః సహసాతికాయో
 జఘాన బాణైర్నిశితైరనేకైః |
 స సాయకస్తస్య సుపర్ణవేగ -
 స్తథాతివేగేన జగామ పార్శ్వం || 6.71.108 ||

తమాగతం ప్రేక్ష్య తదాతికాయో
 బాణం ప్రదీప్తాంతకకాలకల్పం |
 జఘాన శక్త్యష్టిగదాకుఠారైః
 శూలైః శరైశ్చాప్యవిపన్నచేష్టః || 6.71.109 ||

తాన్యాయుధాన్యద్భుతవిగ్రహాణి
 మోఘాని కృత్వా స శరోఽగ్నిదీప్తః |
 ప్రగృహ్య తస్యైవ కిరీటజుష్టం
 తదాతికాయస్య శిరో జహార || 6.71.110 ||

తచ్ఛిరః సశిరస్త్రాణం లక్ష్మణేషుప్రమర్దితం |
 పపాత సహసా భూమౌ శృంగం హిమవతో యథా || 6.71.111 ||

తం భూమౌ పతితం దృష్ట్వా విక్లిష్టాంబరభూషణం ।
బభూవుర్వ్యథితాః సర్వే హతశేషా నిశాచరాః ॥ 6.71.112 ॥

తే విషణ్ణముఖా దీనాః ప్రహారజనితశ్రమాః ।
వినేదురుచ్చైర్బహవః సహసా విస్వరైః స్వరైః ॥ 6.71.113 ॥

తతస్తత్పరితం యాతా నిరపేక్షా నిశాచరాః ।
పురీమభిముఖా భీతా ద్రవంతో నాయకే హతే ॥ 6.71.114 ॥

ప్రహర్షయుక్తా బహవస్తు వానరాః
ప్రపుల్లపద్మప్రతిమాననాస్తదా ।
అపూజయన్ లక్ష్మణమిష్టభాగినం
హతే రిపౌ భీమబలే దురాసదే ॥ 6.71.115 ॥

అతిబలమతికాయమభ్రకల్పం
యుధి వినిపాత్య స లక్ష్మణః ప్రహృష్టః ।
త్వరితమథ తదా స రామపార్శ్వం
కపినివహైశ్చ సుపూజితో జగామ ॥ 6.71.116 ॥

॥ ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే ఏకసప్తతితమః సర్గః ॥